

|| ಅಥ ಶ್ರೀ ಸಾಯಿ ಸಚ್ಚರಿತೆ ||

ಅಧ್ಯಾಯ ಐವತ್ತೆರಡು

ಶ್ರೀ ಗಣೇಶಾಯ ನಮಃ || ಶ್ರೀ ಸರಸ್ವತೈ ನಮಃ ||

ಶ್ರೀ ಗುರುಭ್ಯೋ ನಮಃ || ಶ್ರೀ ಕುಲದೇವತಾಯೈ ನಮಃ ||

ಶ್ರೀ ಸೀತಾರಾಮಚಂದ್ರಾಭ್ಯಾಂ ನಮಃ || ಶ್ರೀ ಸದ್ಗುರು ಸಾಯಿನಾಥಾಯ ನಮಃ ||

ಇನ್ನು ಮಾಡುವೆ ಸಿಂಹಾವಲೋಕನ | ತದನಂತರ ಗ್ರಂಥ ಸಂಪೂರ್ಣ |
ಮಾಡುವೆನು ಕೊಟ್ಟು ಅವತರಣಿಕೆಗಳನು | ಸಾರಾಂಶ ನಿವೇದನೆ ಗ್ರಂಥದ್ದು || 1

ದೇಹದಲ್ಲಿರುವಾಗ ನಿಜ ಭಕ್ತರಿಗೆ | ಯಾವ ಅನುಭವವಿತ್ತರು ಹೊತ್ತು ಹೊತ್ತಿಗೆ |
ಅದರದೇ ಈ “ಸಾಯಿ ಲೀಲಾ” ಹೊತ್ತಿಗೆ | ಸ್ಮರಣಾರ್ಥ ಗ್ರಂಥವ ಬರೆಸಿದರು || 2

“ಸಾಯಿ ಲೀಲಾ” ಪರಮ ಪವಿತ್ರ | ಅದರಲ್ಲಿಯ ಸಚ್ಚರಿತ ಕಥಾ ಸತ್ರ |
ಓದಿರಿ ಈ ನಿಜಗುರು ಚರಿತ್ರ | ಇಹಪರತ್ರ ಪ್ರಭೋದಕ || 3

ಸಂಗ್ರಹದಲ್ಲಿದ್ದ ಅಸಂಖ್ಯಾತ | ಆದರೆ ವೃತ್ತತ್ತಿ ವಿದ್ಯಾರಹಿತ |
ಕೈಗೆ ಹಿಡಿದು ಹೇಮಾಂಡಪಂತ | ಅವನಿಂದ ನಿಜ ಸಚ್ಚರಿತೆ ಬರೆಸಿದರು || 4

ತಾವೇ ತಮ್ಮ ಖ್ಯಾತಿಗಳ ಕೆಲವನು | ಸ್ವಮುಖದಿಂದ ಶಿಷ್ಯರಿಗೆ ಹೇಳಿದನ್ನು |
ಅವರು ಹೋದಾಗ ಅರಸಿ ನಿಜಧಾಮವನು | ಅವರಿಂದ ಸ್ಫೂರ್ತಿ ಈ ಗ್ರಂಥಕ್ಕೆ || 5

ಹಲವು ಬಗೆಯ ವಾರ್ತೆಗಳ ಗಹನ | ಸಾಯಿ ಮಾಡುತಿದ್ದಾಗ ಕಥನ |
ಶ್ರೋತೃಗಳಾಗಿ ಅತ್ಯಂತ ತಲ್ಲಿನ | ಹಸಿವೆ ನೀರಡಿಕೆಗಳ ಮರೆಯುತಿದ್ದರು || 6

ಯಾರು ನೋಡಿದರು ಸಾಯಿ ಸ್ವರೂಪ | ದೂರವಾದವವರ ತ್ರಿವಿಧ ತಾಪ |
ಹೀಗೆ ಯಾರ ತೇಜಃ ಪ್ರತಾಪ | ಸಾದ್ಯಾಂತ ವರ್ಣಿಸಲಾದೀತೆ || 7

ಹೀಗೆ ಸಾಯಿ ಉದಾರ ಕೀರ್ತಿ | ಯಾರು ಮಾಡುವರವರ ಭಕ್ತಿ |
ಅವರ ಉದ್ಧಾರ ಮಾಡಲು ಈ ರೀತಿ | ನಿಜಖ್ಯಾತಿಯ ಬರೆದಿಟ್ಟರು || 8

ಗೊದಾವರಿಯ ಪವಿತ್ರ ಸ್ನಾನ | ಮಾಡಿ ತೆಗೆದುಕೊಂಡು ಸಾಯಿ ದರ್ಶನ |
ಮಾಡಬೇಕು ಈ ಸಚ್ಚರಿತೆ ಶ್ರವಣ | ಅದರಿಂದ ತ್ರಿತಾಪ ಶಮನವಾಗುವುವು || 9

- ಸಹಜವಾಗಿ ಮಾತಾನಾಡಿದರೆ ಯಾರ ಸಂಗತಿ | ತಿಳಿಯದೇ ಆಗುವದವರಿಗೆ ಪರಮಾರ್ಥ ಪ್ರಾಪ್ತಿ |
 ದೂರವಾಗುವ ಪಾಪ ಕೋಟಿ | ಪ್ರೇಮದಿ ಈ ಗ್ರಂಥ ದೃಷ್ಟಿ ಹಾಯಿಸಲು || 10
- ಜನ್ಮ ಮರಣಗಳ ಚಕ್ರವನು | ತಪ್ಪಿಸಬೇಕೆಂದಿಚ್ಛಿಸುವವನು |
 ಅವಿಂಡ ಸ್ಮರಣ ಭಕ್ತಿಯನು | ಮತ್ತು ಗುರುಪದಗಳಾಸಕ್ತಿ ಹೊಂದಬೇಕು || 11
- ಪ್ರಮಾದಮಿಥ್ಯಾ ಜ್ಞಾನದ ಕಾರಣ | ಆತ್ಮರೂಪದಲಿ ಮಾಡದೆ ಅನುಸಂಧಾನ |
 ಅದರಿಂದುದ್ಭವಿಸುವದು ಜನನ ಮರಣ | ಸರ್ವಾನರ್ಥಗಳ ಮೂಲವದು || 12
- ಮೋಹವೆಂದರೇನೇ ಮಿಥ್ಯಾಜ್ಞಾನ | ಅನಾತ್ಮದಲಿ ಆತ್ಮಾಭಿಮಾನ |
 ಅದೇ ಮೃತ್ಯುವೆಂಬರು ವಿಧ್ವಜ್ಜನ | ಅದರ ಲಕ್ಷಣವ ಹೇಳುತೆ || 13
- ಸಾಯಿ ಕಥಾ ಸಾಗರ ಮಂಥನ | ಮಾಡಲು ಸಾಯಿ ಕಥಾಕಥನ |
 ಸವಿ ಅದರದು ನಿತ್ಯ ಶ್ರೋತೃಗಳ | ಅಧಃ ಪತನ ತಪ್ಪಿಸುವದು || 14
- ಸಾಯಿ ಗುಣಮಯ ಸ್ಥಳಸ್ವರೂಪ (ದೊಡ್ಡ ಪಾತ್ರೆ) | ಮಾಡದಲರ ಧ್ಯಾನ ಅಮೂಪ |
 ಪ್ರಕಟವಾಗುವುದು ಸೂಕ್ಷ್ಮತಮ ಆತ್ಮ ಸ್ವರೂಪ | ಲೋಪವಾಗಿ ಸಗುಣದ್ದು || 15
- ಆಗದೇ ಸಗುಣರೂಪದಲಿ ಪ್ರವೇಶ | ತಿಳಿಯದು ಆತ್ಮ ಜ್ಯೋತಿಯ ಪ್ರಕಾಶ |
 ಪ್ರರಬ್ರಹ್ಮವದು ನಿರ್ವಿಶೇಷ | ದುರ್ಬೋಧ ನಿಃಶೇಷ ತಿಳಿಯಲು || 16
- ಯಾರು ತಮ್ಮ ಚರಣಗಳ ತೋರಿಸಿ | ಪ್ರೇಮದಿಂದ ನಿಜ ಭಕ್ತರ ಒತ್ತಾಯಿಸಿ |
 ದೇಹದಲ್ಲಿರುವಾಗಲೇ ವಿದೇಹವಾಗಿಸಿ | ಪರಮಾರ್ಥದಲ್ಲಿ ತೊಡಗಿಸಿದರು ತಿಳಿದಂತೆ || 17
- ಸಾಗರವನಪ್ಪಿದ ಸರಿತೆ | ತನ್ನ ಸರಿತಾತನವನೇ ಮರೆಯುವಂತೆ |
 ಭಕ್ತನ ಬೇರೆತನವನು ಅಳಿಸಿ | ಶರಣ ಭಕ್ತರ ನಿನ್ನವರನ್ನಾಗಿಸುವಿ || 18
- ಜ್ಯೋತಿಗಳೆರಡು ಕೂಡಿದಾಗ | ಒಂದನ್ನೊಂದು ಆಲಂಗಿಸಿದಾಗ |
 ದ್ವೈತಸ್ಥಿತಿ ಉಳಿಯದು ಆಗ | ಒಂದೇ ದೀಪ್ತಿ ಏಕತ್ವದಿಂದ || 19
- ಕರ್ಪೂರವ ಬಿಟ್ಟದರ ದ್ಯುತಿ (ಬೆಳಕು) | ಸೂರ್ಯನ ಬಿಟ್ಟವನದೀಪ್ತಿ |
 ಕನಕವ ಬಿಟ್ಟದರ ಕಾಂತಿ | ಬೇರೆಯಾಗುಳಿಯಲು ಸಾಧ್ಯವೇ || 20
- ಸಾಗರವ ಸೇರಿದ ಸರಿತೆ | ಸಾಗರವಾಗಿಯೇ ಉಳಿಯುವಂತೆ |
 ಅಥವಾ ಉಪ್ಪು ಸಾಗರವ ಸೇರುತೆ | ಕೂಡಲೇ ಅದರೊಡನೆ ಸಮರಸವಾಗುವುದು || 21
- ಅದರಂತೆ ಬರಲು ಸಾಯಿ ಪದಕೆ ಶರಣ | ಭಕ್ತನಿಗುಳಿಯದು ಬೇರೆತನ |
 ಭಕ್ತನಾಗುವನು ಸಮಸಮಾನ | ತೃಪ್ತಿಸಿ ತನ್ನ ತನವನು || 22

- ಜಾಗೃತಿ, ಸ್ವಪ್ನ ಅಥವಾ ಸುಷುಪ್ತಿ | ಮೂರರಲ್ಲಾವದೇ ಸ್ಥಿತಿ |
ಆದಾಗ ಸಾಯಿ ಮಯ ವೃತ್ತಿ | ಸಂಸಾರ ನಿವೃತ್ತಿಯೆಂದರೆ ಬೇರೆನು || 23
- ಇನ್ನು ಸಾಷ್ಟಾಂಗದಿ ಅವರ ನಮಿಸುವೆ | ಅವರಲ್ಲಿ ಇದನ್ನೆ ಬೇಡುವೆ |
ನಿನ್ನ ಬಿಟ್ಟು ಅನ್ಯಕೆನ್ನ ಮನವ | ಎಳೆಸದಂತಾಗಿ ಸು ಎಂದೆಂದೂ || 24
- ಬ್ರಹ್ಮಾದಿಸ್ತಂಭದವರೆಗೆ | ಘಟಮಠಗಳಲಿ ಸಬಾಹ್ಯ ಅಂತರಂಗದೊಳಗೆ |
ಪರಿಪೂರ್ಣವಾಗೆಲ್ಲ ಭೂತಗಳೊಳಗೆ | ವಿಷಮತೆಯನೋಂದಿಷ್ಟು ತಿಳಿಯದವನವ || 25
- ಭಕ್ತರೆಲ್ಲರು ಅವನಿಗೆ ಸಮಸಮಾನ | ತಿಳಿಯದನ ಮಾನಾಪಮಾನ |
ಪ್ರಿಯಾಪ್ರಿಯವನರಿದ ಮನ | ಎಳ್ಳುಕಾಳಷ್ಟು ವಿಷಮತನವಿಲ್ಲವನಲಿ || 26
- ಶರಣಾಗತರಾಗುವ ಆ ಸಾಯಿ ಸಮರ್ಥನಿಗೆ | ನಿಜಸ್ಮರಣೆಯಿಂದ ಸರ್ವಾರ್ಥವನೀಯುವವಗೆ |
ಅಖಂಡ ಶಿರವನವರಡಿಯೊಳಗೆ | ಇಟ್ಟು ಕೃರ್ಧಾರಾಗುವಾ || 27
- ಇನ್ನು ಶ್ರೋತೃ ಸಜ್ಜನ ಭಕ್ತ ಪ್ರವರ | ಎಲ್ಲರಿಗೂ ನನ್ನ ನಮಸ್ಕಾರ |
ನೀವು ಹಿರಿಯರ ಮತ್ತು ಸ್ನೇಹಿತರ | ವಿನಂತಿಕೊಳ್ಳುವೆನದಕೇಳಿ || 28
- ತಿಂಗಳಗಟ್ಟಲೆ ತೆಗೆದು ಸಮಯವನು | ಕೇಳುತಿದ್ದಿರಿ ಯಾರ ಕಥೆಗಳನು |
ಒಂದು ಕ್ಷಣವೂ ಅವನ ಮರೆವನು | ಆಗಗೊಡದಂತೆ ನೋಡಿಕೊಂಡಿರಿ || 29
- ತಾವು ಸಪ್ರೇಮ ಚಿತ್ತದಿಂದ ಕೇಳುತಿರಲು | ಈ ಸಾಯಿ ಸಮರ್ಥರ ಕಥೆಗಳು |
ಅವು ಹೇಳುವಂಥ ವಕ್ತಾರ ನಾನೇ ಇರಲು | ಆ ಸಾಯಿ ಸಂತೋಷ ಕೊಡುವರು || 30
- ಅಂತೆಯೇ ಶ್ರೋತೃಗಳಾಗದಿರಲು ದತ್ತಾವಧಾನ | ವಕ್ತಾರನೆಂದೂ ಆಗಲಾರ ಪ್ರಸನ್ನ |
ಇಲ್ಲದೆ ಪರಸ್ಪರಿಗೆ ಪ್ರಸನ್ನತನ | ವ್ಯರ್ಥಶ್ರಮ ಕೇಳಿದ್ದು || 31
- ಪರಮದುಸ್ತರ ಈ ಭವಸಾಗರ | ಅಲ್ಲಿ ಮೋಹದ ತೆರೆಗಳು ಅಪಾರ |
ಕೆಡುವುವವು ಧೈರ್ಯತರುವರ | ಅಪ್ಪಳಿಸಿ ಅವಿಚಾರದ ತಟವನು || 32
- ಅಹಂಕಾರದ ಗಾಳಿ ಬೀಸಲು | ಸಾಗರವೆಲ್ಲ ಕಡೆದಂತಾಗಲು |
ಕ್ರೋಧ ದ್ವೇಷದ ಮೊಸಳೆಗಳು | ಅಲ್ಲಿ ನಿರ್ಭಯವಾಗಿ ಸಂಚರಿಸುವುವು || 33
- 'ನಾ ನನ್ನದು' ಎಂಬ ನಕ್ರವದರಲ್ಲಿ | ವಾಸನೆ ಎಕಲ್ಪಗಳೆಂಬ ತಿರುಗಣ ಮಡುಗಳಿರುತಲಿ |
ಅಸಂಖ್ಯ ಜಲಚರಗಳಾಗರವಾಗಿರುತಲಿ | ನಿಂದೆ, ಅಸೂಯೆ, ತಿರಸ್ಕಾರಗಳೆಂಬ || 34
- ಇಂಥ ಈ ಭಯಂಕರ ಸಾಗರ | ಅಗಸ್ತಿರೂಪದಲಿ ಪ್ರಕಾಶಿಸುವ ಗುರುವರ |
ಇರಲವರ ಚರಣ ರಜ ಕಿಂಕರ | ಅವರಿಗವುಗಳ ಭಯವೆಷ್ಟೂ ಇರದು || 35

- ಅದಕೆ ಸಾಯಿ ಸಮರ್ಥ ಸದ್ಗುರು | ಭವಾಬ್ಧಿಯಲಿ ಡೋಣಿಯಂತವರು |
ನಾವು ಅವರ ಅಸರೆಗಿದ್ದವರು | ಆ ಎಲ್ಲರ ಆಚೆ ದಡ ಸೇರಿಸುವರು || 36
- ಮಹಾ ದುಸ್ತರವಿಭವಜಲಧಿ | ಅದರಲಿ ಸಾಯಿ ಚರಣಗಳ ಡೋಣಿ ಮಾಡಿ |
ಅವ ಆಚೆದಡ ತೋರುವ ನಿರ್ಭಯದಿ | ನಿಷ್ಠೆಯ ಚಮತ್ಕಾರವ ನೋಡಿರಿ || 37
- ವ್ರತ ಮಾಡಲು ಇಂಥದು | ಸಂಸಾರ ದುಃಖದ ತ್ರಿವ್ರತೆ ಅರಿವಾಗದು |
ಇದಕಿಂತ ಹೆಚ್ಚಿನ ಲಾಭವಿರದು | ಸೇವ್ಯ ಸಮರ್ಥತೆಯೇ ಇದು || 38
- ಸಾಯಿ ಚರಣದಿ ಅತ್ಯಂತ ಭಕ್ತಿ | ನಯನದಲಿ ತುಂಬಲಿ ಸಾಯಿ ಮೂರ್ತಿ |
ಭಕ್ತನಿಗೆ ಬರಲಿಂಥ ಸ್ಥಿತಿ | ಭೂತ ಮಾತ್ರಗಳಲಿ ಕಾಣಲಿ ಸಾಯಿ || 39
- ಸ್ವಚ್ಛಂಧವರ್ತಿಗಳಾಗಿ ನಡೆದು | ಪೂರ್ವಜನ್ಮದಲಿ ಚ್ಯುತಿ ಹೊಂದಿದ್ದು |
ಇನ್ನಾದರೂ ಲಭಿಸಲಿ ಎಂದು | ಸಂಗನಿರ್ಮುಕ್ತಿ ಎಂಬುದಿದೇ || 40
- ಕಾಯುವವರಿರಲು ಸಾಯಿ ಸಮರ್ಥರು | ಯಾರೂ ಕೂದಲೆಳೆ ಕೊಂಕಿಸಲಾರರು |
ಈ ನಿರ್ಧಾರದಿಂದಾರು ನಿರ್ಭಯರಾಗಿರುವರು | ಆ ಸಾಯಿಯ ಭಕ್ತರೇ ಧನ್ಯರು || 41
- ಈಗ ಮನಸಿಗನಿಸುವದು | ಬಾಬಾರ ಚರಣಗಳ ಹಿಡಿದು |
ಅವರಿಗೊಂದು ಪ್ರಾರ್ಥನೆ ಮಾಡುವುದು | ಎಲ್ಲ ಭಕ್ತಜನರಿಗಾಗಿ || 42
- ಯಾರ ಮನೆಯಲ್ಲಿ ಈ ಗ್ರಂಥವಿರುವದು | ನಿತ್ಯ ಪಾಠಾಂತರ ನಡೆಯುವದು |
ಪಾರಾಯಣವೂ ನಿಯಮದಿಂದಾಗುವುದು | ಅಂಥವರ ಸಂಕಟಗಳ ಪರಿಹರಿಸಬೇಕು ||43
- ಶುಚಿಭೂತನಾಗುತ್ತಲಿ | ಪ್ರೇಮದಿಂದ ಶ್ರದ್ಧೆಯಲಿ |
ಓದಿದರಿದನು ಏಳು ದಿನಗಳಲಿ | ಅವರನಿಷ್ಠಗಳು ಶಾಂತವಾಗುವವು || 44
- ಆಧ್ಯಾತ್ಮ ತಂತುಗಳಿಂದ ನೇಯಿದ್ದಿದು | ಕೃಷ್ಣ ಬ್ರಹ್ಮ ಕಥೆಯಿಂದ ತುಂಬಿದ್ದು |
ಬ್ರಹ್ಮಾತ್ಮೈಕ್ಯ ರಸದಿಂದ ಕಳೆಕಟ್ಟಿದ್ದು | ಅಪೂರ್ವ ಅದ್ವೈತದಲಿ ನಿಂತಿದೆ || 45
- ಈ ನಾಥಕಾವ್ಯಾನಂದನವನದಲ್ಲ | ಮೂವತ್ತೆರಡಂಕಣದ ವೃಂದಾವನದಲಿ |
ಈ ಮಧುರ ಮನೋಹರ ಸದುಗ್ಧದಲಿ | ಜ್ಞಾನಿ ಅಜ್ಞಾನಿಗಳೆಲ್ಲ ರವಿಸುವರು || 46
- ಮಾಡಲು ಈ ಸಚ್ಚರಿತದ ಶ್ರವಣ | ಅಥವಾ ನೇಮದಿಂದ ಪಾರಾಯಣ |
ತಡವಿಲ್ಲದೆ ಸಂಕಟ ನಿವಾರಣ | ಮಾಡುವವು ಸಾಯಿ ಸಮರ್ಥಚರಣ || 47
- ಧನೇಚ್ಛುಗಳಿಗೆ ಲಭಿಸುವುದು ಧನ | ಶುದ್ಧ ವ್ಯವಹಾರಿಗಳಿಗೆ ಯಶ ಪೂರ್ಣ |
ನಿಷ್ಠ ಇದ್ದಂತೆ ಪಡೆವರು ಫಲವನ | ಭಾವವಿಲ್ಲಡೆ ಅನುಭವ ಬರಲಾರದು || 48

ಆದರದಿಂದ ಮಾಡಲು ಗ್ರಂಥ ಪಠಣ | ಸಾಯಿ ಸಮರ್ಥನಾಗುವ ಸುಪ್ರಸನ್ನ |
 ಮಾಡುವ ಅಜ್ಞಾನ ದ್ರಾರಿದ್ರ್ಯ ವಿಚ್ಛಿನ್ನ | ಜ್ಞಾನಧನ ಸಂಪನ್ನತೆಯ ಕೊಡುವ || 49
 ಗ್ರಂಥ ರಚನೆಯಲಿ ಸಾಯಿ ಸಂಕೇತ | ಅಂತೆಯೇ ಅವನ ಗುಪ್ತ ಮನೋಗತ |
 ಪೂರ್ಣವಾಗುವವು ಆದರೆ ತತ್ಪರಣತ | ಆ ಭಕ್ತನ ಜೀವಿತವೇ ಧನ್ಯ || 50
 ಚಿತ್ತ ಮಾಡಿ ಸುಸಮಾಹಿತ | ನೇಮ ನಿಷ್ಠೆಗಳಿಂದ ಈ ಸಚ್ಚರಿತ |
 ಇರಬೇಕು ಒಂದಾದರೂ ಅಧ್ಯಾಯ ಒದುತ | ಇದು ಅಮಿತ ಸುಖದಾಯಕವಾಗುವದು || 51
 ಸ್ವಹಿತ ವಿಚಾರ ಮನದಲ್ಲಿದ್ದವನು | ನಿಜದಲೋದಬೇಕಿ ಗ್ರಂಥವನು |
 ಜನ್ಮಜನ್ಮಾಂತರಗಳಲೂ ಸಾಯಿಯ ಉಪಕಾರವನು | ಆನಂದ ನಿರ್ಭರನಾಗಿ ನೆನೆಸುವನು || 52
 ಗುರುಪೂರ್ಣಮೆ ಗೋಕುಲಾಷ್ಟಮಿಯಂದು | ಪುಣ್ಯತಿಥಿರಾಮನವಮಿಯಂದು |
 ಈ ಸಾಯಿಯ ಉತ್ಸವದಂದು | ತಪ್ಪದೇ ಈ ಗ್ರಂಥವನೋದಬೇಕು ತಮ್ಮ ಮನೆಯಲಿ || 53
 ಚಿತ್ತದಲಿ ಸಂಗತಿ ಇರುವುದು ಹೇಗೆ | ಜನ್ಮ ಪ್ರಾಪ್ತಿಯೂ ಅದರ ಹಾಗೆ |
 ಗತಿಯಾಗುವದು ಅಂತದಲಿ ಮತಿ ಇದ್ದ ಹಾಗೆ | ಶಾಸ್ತ್ರ ಸಮ್ಮತಿ ಇರುವದಿದಕೆ || 54
 ಭಕ್ತರಿಗೆ ಶ್ರೀ ಸಾಯಿಯೇ ಆಧಾರ | ಅವನಿಲ್ಲದೆ ವಿಘ್ನಗಳೋಡವು ದೂರ |
 ಪ್ರೇಮದಿ ಕಾಣುವಳು ತಾಯಿ ತನ್ನ ಕಂದರ | ಅದರಲ್ಲಿ ಆಶ್ಚರ್ಯವೇನಿಹುದು || 55
 ಇದಕಿಂತ ಬಣ್ಣಿಸಲಿ ಏನು ಈ ಕಥೆಯನು | ಶಬ್ದಗಳೇ ಹೊಂದುತಿರ ಉಪರತಿಯನು |
 ಎನಿಸುವದು ತಾಳಬೇಕು ಮೌನವನು | ಅದೇ ಯೋಗ್ಯ ಸ್ತುತಿಯಾದೀತು || 56
 ಅದಕೆ ಶುದ್ಧ ಮೋಕ್ಷೇಚ್ಛೆಯನು ಹಿಡಿದು ಮನದಿ | ಶುಭಕರ್ಮಗಳನೇ ನಿತ್ಯ ಮಾಡಿ |
 ನವವಿಧ ಭಕ್ತಿಯ ಸೇವಿಸಿ ಶ್ರವಣಾದಿ | ಮಾಡಿದರೆ ಶುದ್ಧಾಂತಃಕರಣವಾಗುವುದು || 57
 ಇದು ಸದ್ಗುರು ಪ್ರಸಾದದ ಹೊರತಲ್ಲ | ಅವನ ಹೊರತು ಪರತತ್ವಜ್ಞಾನವಿಲ್ಲ |
 ಗುರುನಿಷ್ಠಾ ಪ್ರವಣನವನಾಗಬಲ್ಲ | 'ಬ್ರಹ್ಮೈ ವಾಹಂ' ನಿತ್ಯ ಸ್ಮರಣದಿಂದ || 58
 ಸಂಬಂಧವಿದು ಇದ್ದಂತೆ ಪಿತಾಪುತ್ರ | ಗುರುವೆಂಬ ಉಪಮೆ ನಾಮಮಾತ್ರ |
 ತಂದೆ ಇಹಸುಖಿಕೆ ಮಾಡುವ ಪಾತ್ರ | ಗುರುಇಹಾಮುತ್ರ ಸುಖದಾತ || 59
 ಪಿತನೀಯುವ ಕ್ಷಣಿಕವಿತ್ತ | ಗುರುವೀಯುವ ಕ್ಷಯಾತೀತ |
 ಅವಿನಾಶಿ ವಸ್ತುವ ಪಡಿಸಿ ಪ್ರಸ್ತುತಿ | ಅಪರೋಕ್ಷವಾಗಿ ಕೈಗೀಯುವ || 60
 ಮಾತೆ ಮಗುವ ಒಂಬತ್ತು ತಿಂಗಳು ಹೊಟ್ಟಿಯಲಿಟ್ಟು | ಹೊರಗೆ ಹಾಕುವಳು ಜನ್ಮವಿತ್ತು
 ಗುರುಮಾತೆಯದು ತಿರುವು ಮುರುವಿನ ಗತ್ತು | ಹೊರಗಿಂದ ಒಳಗೆ ಹಾಕಿಕೊಳುವ || 61

ಕೊನೆಯಲಿ 'ಗುರುಗುರು' ಎಂದು ಮಾಡಲು ಸ್ಮರಣೆಯ | ಶಿಷ್ಯನು ಶಂಕೆಯಿಲ್ಲದೆ ಪಡೆವ ಸಾಯುಜ್ಯ |
ಗುರುವವನನು ದಂಡಿಸಲು ಸ್ವಯಂ | ಪೂರ್ಣ ಬ್ರಹ್ಮತೆಯ ಪಡೆಯುವ || 62

ಗುರುವಿನ ಕೈಯ ಆಘಾತ | ಮಾಡುವದು ಜನ್ಮ ಮರಣ ನಿಃಪಾತ |
ಗುರುವೇ ಮಾಡಿದರೆ ದೇಹದ ಅಂತ | ಅವಗಿಂತ ಭಾಗ್ಯವಂತನಾರಿಹನು || 63

ಖಡ್ಗ, ತೋಮರ ಪರುಶ, ಶೂಲಾದಿ | ಬರಬಹುದು ಕೈಗೆತ್ತಿ ಕೊಳಬೇಕಾಗಿ |
ಆಘಾತವಾದಾಗ ಇದ್ದೀತು ಶುದ್ಧಿ | ಆಗ ಸದ್ಗುರುವಿನ ಮೂರ್ತಿ ಕಾಣಬಹುದು || 64

ಎಷ್ಟೇ ಮಾಡಿರಿ ಈ ದೇಹವ ಜೋಪಾನ | ಎಂದಾದರೊಮ್ಮೆ ಆಗಲೇ ಬೇಕಿದರ ಪತನ |
ಅಂದಾಗ ಗುರುಹಸ್ತದಿಂದಾರೆ ಹನನ | ಪುನರ್ಜನನರಹಿತವಾಗುವಿರಿ || 65

ಜೀವ ಹೋಗುವವರೆಗೆ ಹೊಡೆಯಿರಿ | ನನ್ನ ಅಹಂಕಾರ ಸಮೂಲ ಮುರಿಯಿರಿ |
ಇಷ್ಟು ಭಯಂಕರ ಹೊಡೆಯಿರಿ | ಅದರಿಂದ ಪುನರ್ಜನ್ಮ ಬರಬಾರದು || 66

ಸುಟ್ಟು ಬಿಡಿರೆನ್ನ ಕರ್ಮಾಕರ್ಮ | ನಿವಾರಿಸಿರೆನ್ನ ಧರ್ಮಾಧರ್ಮ |
ಯಾವುದರಿಂದಾಗುವದು ಸುಖ ಪರಮ | ಅಂಥ ಮೋಹಭ್ರಮೆಯ ಭೇದಿಸಬೇಕು || 67

ಕಳೆಯಿರೆನ್ನ ಸಂಕಲ್ಪ | ಮಾಡಿರೆನ್ನ ನಿರ್ವಿಕಲ್ಪ |
ಪುಣ್ಯವೂ ಬೇಡ ಬೇಡೆನಗೆ ಪಾಪ | ಈ ಉಪದ್ವ್ಯಾಪವೇ ಬೇಡ ಜನ್ಮದ್ದು || 68

ಬಂದರೆ ಶರಣಾಗತನಾಗಲೆನುತಲಿ | ನೀನಿಂತಿರುವೆ ನಾಲ್ವೆಸೆಯಲಿ |
ಪೂರ್ವ ಪಶ್ಚಿಮ ಎಲ್ಲ ದಿಕ್ಕುಗಳಲಿ | ಮೇಲೆ ಕೆಳಗೆ ಆಕಾಶ ಪಾತಾಳಗಳಲಿ || 69

ಎಲ್ಲೆಲ್ಲಿಯೂ ನೀವಾಸವಾಗಿರುವಿ | ಆದರೆ ನನ್ನೊಳಗೂ ನೀನೆ ಇರುವೆ |
ಬಹುಶಃ ಭೇದ ಭಾವ 'ನಾ ನೀ' ಎಂಬುದೀ | ತಿಳಿಯಲು ಕಷ್ಟವಾಗುವದೆನಗೆ || 70

ಅದಕೆ ಹೇಮಾಡ ಅನನ್ಯ ಶರಣ | ದೃಢವಾಗಿ ಹಿಡಿವ ಸದ್ಗುರುವಿನ ಚರಣ |
ತಪ್ಪಿಸು ಪುನರ್ಜನ್ಮ ಮರಣ | ಇಂಥ ನಿಜೋದ್ಧರಣ ಕೊಡು ಎನಗೆ || 71

ಉದ್ಧರಿಸಲು ಅನೇಕ ಭಕ್ತರನು | ನಿರ್ಮಾಣ ಮಾಡಿದೆ ಈ ನಿಜ ಚರಿತೆಯನು |
ಈ ಕಾರ್ಯವು ಸಾಮಾನ್ಯವೇನು | ಹೇಮಾಡನ ಹೆಸರು ಮುಂದೆ ಮಾಡಿ || 72

ಈ ಸಾಯಿ ಸಮರ್ಥ ಸಚ್ಚರಿತ | ನನ್ನಿಂದಾದದ್ದೆ ಅಘಟಿತ |
ಇಲ್ಲದೆ ಇದ್ದರೆ ಸಾಯಿಯ ಕೃಪೆಯ ಹೊರತು | ಪಾಮರನೆನ್ನಿಂದ ಇದು ಅಸಾಧ್ಯ || 73

ಬಹಳ ದಿನಗಳ ಸಹವಾಸವಿಲ್ಲ | ಸಂತರ ಗುರುತಿಸುವ ರೂಢಿ ಇಲ್ಲ |
ಶೋಧಕ ದೃಷ್ಟಿಯೂ ನನ್ನಲಿಲ್ಲ | ನೋಡಲಿದೆಲ್ಲ ವಿಶ್ವಾಸವಾಗದು || 74

- ಅನನ್ಯ ಭಾವದಿಂದ ಉಪಾಸನೆ ಮಾಡಿಲ್ಲ | ಕ್ಷಣವೋಂದು ಭಜನೆಗೆ ಕೂಡಲಿಲ್ಲ |
ಮಾಡಿತೋರಿಂದಿಜನಕಿಲ್ಲ | ಅಂಥವನ ಕೈಯಿಂದ ಈ ಚರಿತೆ, ಲೇಖನ || 75
- ಸಾಧಿಸಲು ನಿಜವಚನಾರ್ಥ | ಸಾಯಿಯೇ ನೆನಪಿಸಿ ಕೂಡುವರೀ ಗ್ರಂಥ |
ಪೂರೈಸಿಕೊಳ್ಳತೀಹರು ನಿಜಕಾರ್ಯಾರ್ಥ | ಹೇಮಾಡನಿವ ವ್ಯರ್ಥ ಹೆಸರಿಗೆ || 76
- ಮಶಕವೇನು ಎತ್ತೀತು ಮೇರುವ | ಟಿಟ್ಟಿಬ್ಬ ಬರಿದು ಮಾಡೀತೆ ಸಾಗರವ |
ಆದರೆ ಅದ್ಭುತ ಕಾರ್ಯವ ಮಾಡಿಸುವ | ಗುರುವಿರಲು ಬೆನ್ನಿಗೆ || 77
- ಇರಲಿನ್ನು ನಿಮಗೆ ಶ್ರೋತ್ರಜನ | ಮಾಡುವೆನಿದೋ ಅಭಿವಂದನ |
ಆಯಿತೀ ಗ್ರಂಥ ಸಂಪೂರ್ಣ | ಸಾಯಿಯದು ಸಾಯಿ ಸಮರ್ಪಣ || 78
- ಶ್ರೋತ್ರವೃಂದದ ಹಿರಿಯ ಕಿರಿಯರಿಗೆ | ನಮನವೆನ್ನದು ನಿಮ್ಮಲ್ಲರಿಗೆ |
ನಿಮ್ಮಿಂದಾಗಿ ಈ ಧರ್ಮಸತ್ಯಕ್ಕೆ | ಬಂದೀತು ಪೂರ್ಣತೆ ಸಾಯಿ ಸಚ್ಚರಿತೆಗೆ || 79
- ಅದಕೆತ್ಯಜಿಸಿ ಬೆಂಗುಡಿಗೆ ಅಭಿಮಾನ | ಹಾಡಬೇಕು ನಿಜಗುರು ಗುಣಾನುವಾದ |
ಬೋಧಪ್ರದ ಮತ್ತು ಮನೋಜ್ಞ | ಅಂಥ ವಾಗ್‌ಯಜ್ಞವನಿಲ್ಲಿ ಮುಗಿಸುವೆ || 80
- ಮುಗಿಸುವವನಾದರು ನಾನಾರು | ವ್ಯರ್ಥವೇ ಈ ಅಹಂಕಾರವಾದರೂ |
ಎಲ್ಲಿ ಸಾಯಿಯೇ ಇರುವಾಗ ಸೂತ್ರಧಾರರು | ಅಲ್ಲಿ ಹೀಗೆನ್ನುವವ ನಾನಾರು || 81
- ಇಲ್ಲಿಗೆ ಪೂರ್ಣವಾಯಿತು ಈ ಗ್ರಂಥ | ಪೂರೈಸಿ ತನ್ನ ಮನೋರಥ |
ಪೂರ್ಣವಾಯಿತು ಸಾಯಿ ಕಾರ್ಯಾರ್ಥ | ನಾನೂ ಕೃತಾರ್ಥನಾದೆನು || 82
- ಇಂಥ ಗ್ರಂಥದಡ್ಡಯನ ಪೂರ್ಣ | ಮನಃ ಕಾಮನೆಗಳ ಮಾಡುವದು ಪೂರ್ಣ |
ಹೃದಯದಲ್ಪಿಡಿದರೆ ಸದ್ಗುರು ಚರಣ | ಆದೀತು ಉತ್ತೀರ್ಣ ಭವಸಾಗರ || 83
- ರೋಗಿಗಳಿಗಾಗುವುದು ಆರೋಗ್ಯ | ದರಿದ್ರನಿದ್ದವನಾಗುವ ಧನಾಡ್ಯ |
ಸಂಕಲ್ಪ ವಿಕಲ್ಪಗಳಿಗೆ ಬರುವುದು ಸ್ವೈರ್ಯ | ದೀನರಿಗೆ ಔದಾರ್ಯಲಭಿಸುವದು || 84
- ಪಿಶಾಚಬಾಧೆ ಅಪಸ್ಕಾರ | ಗ್ರಂಥಾವರ್ತನದಿಂದಾಗುವವು ದೂರ |
ಮೂಕ ಪಂಗು ಮತ್ತು ಬಧೀರ | ಅವರಿಗೂ ಸುಖಕರ ಈ ಶ್ರವಣ || 85
- ಶಕ್ತಿವಂತನಾದ ಪರಮೇಶ್ವರನದು | ಅವನ ದಾರಿಗೆ ಮರೆವಾಗುವುದು |
ಇಂಥ ಅವಿದ್ಯಾ ಮೋಹಿತ ಜನರದು | ಉದ್ಧಾರವಾಗುವದಿದರಿಂದ || 86
- ನರರಿದ್ದೂ ಆಸುರೀ ಆಚಾರ | ಮಾಡಿ ವ್ಯರ್ಥಗೊಳಿಸುವ ಶರೀರ |
ತಿಳಿವರು ಸಂಸಾರವ ಸುಖದ ಆಗರ | ಉದ್ಧಾರವಾಗುವುದು ಅಂಥವರದು || 87

ಅಗಾಧ ಸಾಯಿಯ ಕರಾಮತ್ತು | ಹೇಮಾಡನಿಗೆ ನಿತಾಂತ ಚರಣದಲಿ ಸ್ಥಾನವಿತ್ತು
ಅವರಿಗೆ ನಿಜಸೇವೆಯ ಅವಕಾಶ ಕೊಟ್ಟು | ಮಾಡಿಸಿಕೊಂಡರಾ ಸೇವೆಯನು || 88

ಕೊನೆಗೆ ಆ ಜಗಜ್ವಾಲಕ | ಸದ್ಗುರು ಪ್ರಬುದ್ಧಿ ಪ್ರೇರಕ |
ಅವನ ಚರಣದಲಿ ಭಕ್ತಿ ಪೂರ್ವಕ | ಲೆಕ್ಕಣಿಕೆ ಪುಸ್ತಕಗಳರ್ಪಿಸುವೆ ||
ಭಕ್ತ ಹೇಮಾಡಪಂತ ವಿತಚಿತೆ | ಯಥಾಮತಿ ಲಲಿತಾನುವಾದಿತೆ
ಶ್ರೀ ಸಾಯಿಸಮರ್ಥ ಸಚ್ಚರಿತೆ | ದ್ವಿಪಂಚಾದಶತ್ತಯೋಧ್ಯಾಯಃ ||
|| ಶ್ರೀ ಸದ್ಗುರು ಸಾಯಿನಾಥಪರ್ಣಮಸ್ತು ||
|| ಶುಭಂ ಭವತು ||